

बढ़ता राजस्थान

Since : 2004 कदम बढ़ाएं, सच के साथ

वर्ष : 14 | अंक : 287

जयपुर | गुरुवार, 22 अगस्त, 2024 | भाद्रपद, कृष्ण पक्ष तृतीया संवत्-2081

भारत व राज्य सरकार से विज्ञापनों के लिए स्वीकृत

मूल्य : ₹ 2 | पृष्ठ : 08

www.badhatarajasthan.in badhatarajasthan@yahoo.com badhatarajasthan.dainik badtarajasthan

एससी आरक्षण में कोटा देने के विरोध में भारत बंद

बिहार में ट्रेनें रोकीं, पटना में लाठीचार्ज; राजस्थान के 16 जिलों में स्कूल बंद

बढ़ता राजस्थान

नई दिल्ली (एजेंसी)। सुप्रीम कोर्ट के एसटी आरक्षण में कोटा लागू करने की इजाजत देने के खिलाफ बुधवार को दलित-आदिवासी संगठनों ने 14 घंटे का भारत बंद बुलाया। नेशनल कन्फेडरेशन ऑफ दलित और आदिवासी ऑर्गनाइजेशन ने इसे दलित और आदिवासियों के संवैधानिक अधिकारों के खिलाफ बताया है। बिहार में बंद का सबसे ज्यादा असर दिखा। वहीं राजस्थान, मध्य प्रदेश और उत्तर प्रदेश में इसको लेकर अलर्ट है। कांग्रेस, टीएमसी, सपा, बसपा, आरजेडी, झामुमो समेत कई दलों ने बंद का समर्थन किया है।

पटना में प्रदर्शनकारियों पर लाठीचार्ज

पटना के डाकबंगला चौराहे पर पुलिस ने प्रदर्शनकारियों पर पहले वाटर केनन चलाई, फिर लाठीचार्ज किया। सभी बैरिकेडिंग तोड़कर आगे बढ़ने की कोशिश कर रहे थे।

आगरा में सड़क पर उतरे बसपा कार्यकर्ता

आगरा में बड़ी संख्या में बसपा कार्यकर्ता सड़कों पर उतरे। धनौली में प्रदर्शनकारियों द्वारा बाजार बंद कराया गया। ट्रैफिक पुलिस आईलैंड पर चढ़कर उस पर झंडा लगा दिया गया है। सभी लोग कलेक्ट्रेट की तरफ गए। बसपा जिलाध्यक्ष विमल कुमार ने बताया कि राष्ट्रीय अध्यक्ष मायावती की ओर से सभी पार्टी कार्यकर्ताओं को भारत बंद के समर्थन करने के लिए निर्देश दिए गए हैं।

पंजाब में भारत बंद पर टकराव वाल्मीकि सभा विरोध में

सुप्रीम कोर्ट के एससी आरक्षण में क्रीमी लेयर लागू करने की इजाजत देने के खिलाफ दलित-आदिवासी संगठनों ने बुधवार को भारत बंद का ऐलान किया था। हरियाणा और पंजाब में बंद बेअसर नजर नहीं आया है। पंजाब में बहुजन समाज पार्टी बंद के समर्थन में है। बसपा जालंधर में रामा मंडी चौक, बूटा पिंड चौक और पठानकोट चौक पर प्रदर्शन कर रही है। वहीं वाल्मीकि समाज भारत बंद के विरोध में उतर आया है। उन्होंने सुप्रीम कोर्ट के सुझाव को सही बताया। उन्होंने जालंधर में लड्डू भी बांटे। वाल्मीकि सभा के चेयरमैन राजकुमार राजू ने कहा कि अगर कोई दुकानें बंद कराने की कोशिश करेगा तो उसका विरोध करेंगे। वाल्मीकि समाज के नेता विपिन सभवाल की अगुआई में बहुजन समाज पार्टी की सुप्रीमो मायावती का पुतला जलाया गया। उन्होंने कहा कि हम खुद बाजार में जाकर देखेंगे। अगर किसी ने दुकान बंद कराई तो फिर उसका विरोध कर दुकानें खुलवाएंगे। माहौल को देखते हुए जालंधर में भारी पुलिस फोर्स तैनात की गई है। प्रदर्शन वाली जगहों के अलावा नेशनल हाईवेज पर भी जवान तैनात किए गए हैं। जालंधर के खांबड़ा में बसपा वर्कर्स ने नकोदर हाईवे जाम करने की कोशिश की लेकिन पुलिस ने उन्हें हटा दिया। जालंधर के खांबड़ा में बसपा वर्कर्स ने नकोदर हाईवे जाम करने की कोशिश की लेकिन पुलिस ने उन्हें हटा दिया। हरियाणा में भी बंद का कोई असर नजर नहीं आ रहा है। यहां भिवानी के बवानी खेड़ा में दलित समुदाय ने प्रदर्शन किया। हालांकि पुलिस ने उन्हें रोड जाम नहीं करने दी। जिसके बाद वह प्रधानमंत्री का पुतला फूँककर चले गए।



बीकानेर में प्रदर्शनकारी और व्यापारी आमने-सामने हुए, पुलिस ने लाठीचार्ज कर खदेड़ा; 4 जिलों में रही नेटबंदी

बढ़ता राजस्थान

जयपुर। अनुसूचित जाति के आरक्षण में क्रीमीलेयर पर सुप्रीम कोर्ट के फैसले के विरोध में राजस्थान बंद रहा। प्रदर्शन को देखते हुए भरतपुर संभाग के 4 जिलों (भरतपुर, करौली, सर्वाइ माधोपुर और डींग-कुहरे) में नेटबंदी की गई है। जयपुर सहित 16 जिलों में स्कूल-कॉलेज भी बंद रहे। तीन यूनिवर्सिटी की परीक्षाएं भी कैंसिल की गईं। बीकानेर के बज्जू के बाजार में दोपहर 2 बजे भारत बंद के दौरान बाजार बंद नहीं करने पर विवाद हो गया। प्रदर्शनकारी और व्यापारी आमने-सामने हो गए। प्रदर्शनकारियों ने आदत की दुकान करने वाले अशोक को धेर लिया और उसे दौड़ा-दौड़ा कर पीटा। मामला बढ़ा तो पुलिस ने लाठीचार्ज कर भीड़ को खदेड़ा और मामला शांत कराया। जोधपुर के सोमसर गांव दुकान बंद कराने के लिए प्रदर्शनकारियों ने गर्म तेल की कढ़ाई उलट दी। इस कारण हलवाई के दोनों पैर जल गए।

वहीं जोधपुर शहर में रैली निकालने के दौरान बंद समर्थक ट्रैफिक पुलिस की पोस्ट पर चढ़ गए। बंद का असर जयपुर में भी रहा। राजधानी में सिटी बसों का संचालन नहीं हुआ। अलवर-भीलवाड़ा में रोडवेज बसें बंद रही। पाली, बाड़मेर, जैसलमेर, टोंक सहित कई शहरों में निकली रैलियों में सैकड़ों की संख्या में लोग शामिल हुए। सर्वाइ माधोपुर में डीजे बजाते हुए कार्यकर्ता डंडे लहराते हुए रैली में पहुंचे। पाली में समिति की टीमों ने सुबह दुकानें बंद करवाईं। बंद के आह्वान पर भाजपा नेता किरोड़ीलाल मीणा ने कहा कि वे सुप्रीम कोर्ट के फैसले के साथ हैं। कुछ लोग एससी-एसटी को गुमराह कर राजनीतिक रोटियां सेंक रहे हैं। अनुसूचित जाति-जनजाति संयुक्त संघर्ष समिति ने बंद की सफलता के लिए 25 टीमों भी बनाई हैं। जयपुर के अल्बर्ट हॉल के बाहर भी सुप्रीम कोर्ट के फैसले के विरोध में प्रदर्शन किया गया। इसमें बड़ी संख्या में युवा भी शामिल हुए।



जयपुर सहित 16 जिलों में स्कूल-कॉलेज रहे बंद

बंद के चलते जयपुर, सीकर, अलवर, दौसा, सर्वाइ माधोपुर, डींग, जैसलमेर, बाड़मेर, बीकानेर, टोंक, भीलवाड़ा, नोमकाथाना, कोटा, श्रीगंगानगर, चित्तौड़गढ़ और भरतपुर में स्कूल-कॉलेजों के साथ समस्त शैक्षणिक संस्थाओं में छुट्टी कर दी गई थी। कोटा, शेखावाटी और मत्स्य यूनिवर्सिटी की परीक्षाएं कैंसिल की गईं। भरतपुर में संभागीय आयुक्त सांवरमल वर्मा के निर्देशानुसार सुबह 9 से शाम 6 बजे तक भरतपुर, सर्वाइ माधोपुर, करौली व डींग-कुहरे में इंटरनेट बंद रहा। गंगापूर सिटी जिले के टोडाभीम में सरकारी स्कूल विशानपुरा के 12 टीचरों ने सीबीईओ (टोडाभीम) को साप्ताहिक एप्लिकेशन देकर 21 अगस्त की छुट्टी मांगी। उन्होंने भारत बंद का समर्थन करने के लिए छुट्टी चाही थी। कोटा के साथ ही जयपुर ग्रामीण के फ्लुरा, चंदवाजी, रेनवाल और अचरोल में शराब की दुकानें बंद रही।



पटना में लाठीचार्ज, पुलिसवाले ने धोखे से एसडीएम को मारा, 3 शहरों में ट्रेन रोकी

सुप्रीम कोर्ट के एसटी आरक्षण में क्रीमीलेयर लागू करने के फैसले के खिलाफ दलित-आदिवासी संगठनों की ओर से बुधवार को भारत बंद बुलाया गया। गोपालगंज में प्रदर्शन के दौरान एक स्कूल बस फंस गई। सड़क पर आगजनी की गई थी। प्रदर्शनकारियों ने बस को आगे के ऊपर से निकाला। इस दौरान बस में 20 से ज्यादा स्कूल बच्चे मौजूद थे। गनीमत रही कि बस में आग नहीं लगी। नहीं तो बड़ा हादसा हो सकता था। गोपालगंज एसपी स्वर्ण प्रभात ने कहा है कि पहचान कर एक-एक व्यक्ति पर कार्रवाई की जाएगी। इधर, पटना में प्रदर्शनकारियों पर पुलिस ने लाठीचार्ज कर दिया। इस दौरान डाकबंगला चौराहे पर पुलिस वाले ने पटना सदर एसडीएम श्रीकांत कुंडलिक खांडेकर को गलती से डंडा मार दिया। पटना में प्रदर्शनकारी महेंद्रु होते डाकबंगला पहुंचे। पुलिस ने बैरिकेडिंग कर इन्हें रोकने की कोशिश की, लेकिन प्रदर्शनकारियों ने बैरिकेडिंग

तोड़ दी। प्रदर्शनकारी को रोकने के लिए वाटर केनन का इस्तेमाल भी किया गया। वहीं, बक्सर में सिविल कोर्ट के जज की गाड़ी को प्रदर्शनकारियों ने रोक दिया। लाठी डंडे के साथ प्रदर्शनकारी गाड़ी के आगे खड़े हो गए। इधर, दरभंगा में भी बिहार संपर्क क्रांति एक्सप्रेस को रोक दिया गया है। प्रदर्शनकारी ट्रेन पर बढ़कर केंद्र सरकार के खिलाफ नारेबाजी कर रहे हैं। मधुबनी में भी प्रदर्शनकारियों ने दानापुर-जयनगर इंटरसिटी एक्सप्रेस को रोक दिया। औरंगाबाद में बंद को सफल बनाने के लिए दुकानदारों के साथ मारपीट की गई। जहानाबाद में पुलिस और प्रदर्शनकारियों के बीच नोकझोंक हुई है। पूर्णिया में सड़क पर आगजनी की गई है। यहां से सांसद पप्पू यादव ने भी बंद का समर्थन किया है। आरा रेलवे स्टेशन पर प्रदर्शनकारियों ने 01663 रानी कमलापति-सहरसा एक्सप्रेस ट्रेन को रोक दिया है।

केंद्रीय मंत्री रवनीत सिंह बिट्टू का राज्यसभा जाना तय नामांकन के बाद बोले- राजस्थान की पगड़ी पर दाग नहीं लगने दूंगा

बढ़ता राजस्थान

जयपुर। प्रदेश में राज्यसभा उपचुनाव के लिए बीजेपी प्रत्याशी व केंद्रीय रेल राज्यमंत्री रवनीत सिंह बिट्टू ने बुधवार को अपना नामांकन दाखिल किया। बीजेपी के केंद्रीय नेतृत्व ने मंगलवार को ही बिट्टू को राजस्थान से राज्यसभा प्रत्याशी घोषित किया था। सीएम भजनलाल शर्मा, डिप्टी सीएम दीया कुमारी और प्रेमचंद बैरवा प्रस्तावक बने। रवनीत सिंह बिट्टू ने नामांकन के लिए चार सेट किए दाखिल। वहीं, निर्दलीय विधायक सहित 40 विधायक प्रस्तावक और अनुमोदक बने। राजस्थान से राज्यसभा जाना लगभग तय है, क्योंकि कांग्रेस इन चुनावों में अपना प्रत्याशी नहीं उतार रही है। ऐसे में बिट्टू की निर्विरोध जीत तय मानी जा रही है। रवनीत सिंह बिट्टू लोकसभा चुनावों में भी कांग्रेस छोड़कर बीजेपी में शामिल हुए थे। बिट्टू पंजाब के पूर्व सीएम बेअंत सिंह के पोते हैं। बिट्टू मोदी सरकार में रेल राज्य मंत्री हैं।



लोकसभा में हर का सामना किया
लुधियाना से 2 बार सांसद रह चुके रवनीत बिट्टू लोकसभा चुनाव 2024 से पहले कांग्रेस छोड़कर भाजपा में शामिल हुए थे। बिट्टू पंजाब के पूर्व मुख्यमंत्री दिवंगत बेअंत सिंह के पोते और पूर्व मंत्री तेज प्रकाश सिंह के बेटे हैं।

बिट्टू बोले- पगड़ी पर दाग नहीं लगने दूंगा

नामांकन के बाद रवनीत सिंह बिट्टू ने कहा कि राजस्थान का यह कर्ज मेरे ऊपर रहेगा। मैं राजस्थान और पंजाब की पगड़ी पर कभी कोई दाग नहीं लगने दूंगा। उन्होंने कहा कि राजस्थान से दूसरी पार्टियों ने प्रत्याशी खड़ा नहीं किया यह बीजेपी की बहुत बड़ी जीत है। पंजाब मेरी जन्मभूमि और कर्म भूमि दोनों रहे हैं और राजस्थान भी मेरी कर्म भूमि हो गई है।

कोलकाता रेप-मर्डर केस सीआईएसएफ ने अस्पताल की सुरक्षा संभाली बढ़ता राजस्थान

कोलकाता/नई दिल्ली। कोलकाता में ट्रेनी डॉक्टर की रेप और मर्डर केस में सुप्रीम कोर्ट के आदेश के बाद आरजी कर मेडिकल कॉलेज की सुरक्षा सीआईएसएफ ने अपने हाथ में ले ली है। सीआईएसएफ के अधिकारी बुधवार को अस्पताल पहुंचे और सुरक्षा व्यवस्था का जायजा लिया। आरजी कर मेडिकल कॉलेज और अस्पताल के पूर्व डिप्टी सुपरिन्टेंडेंट अखर अली ने आज कलकत्ता हाईकोर्ट में पूर्व प्रिंसिपल संदीप घोष के खिलाफ याचिका लगाई है। अली ने घोष पर कार्यकाल के दौरान वित्तीय अनियमितता का आरोप लगाया है और ईडी से जांच कराने की मांग की है।

Shree Nath Optician

Improve Your Vision

G-32, Shivam Appt. Nr Biyani College, Central Spine, Vidhyadharnagar. M: 9785111173

G-2, Shree Tower, Sector-11, Despensary Road, Kumbha Marg, Pratap Nagar. M: 8559990941

कक्षा दसवीं और बारहवीं के स्ट्रीम 1 एवं स्ट्रीम 2 के लिए पंजीकरण तिथियों में संशोधन

बढ़ता राजस्थान

जयपुर (का.स.)। राज्य सरकार द्वारा छत्र हित को ध्यान में रखते हुए सत्र 2024-25 में कक्षा दसवीं और बारहवीं के स्ट्रीम 1 एवं स्ट्रीम 2 के लिए पंजीकरण तिथियों में संशोधन किया गया है। राजस्थान स्टेट ओपन स्कूल, जयपुर निदेशक आशीष मोदी ने बताया कि राजस्थान स्टेट ओपन स्कूल द्वारा सत्र 2024-25 में कक्षा दसवीं और बारहवीं के स्ट्रीम 1 एवं स्ट्रीम 2 के लिए पंजीकरण 01 जुलाई 2024 से ऑनलाइन प्रारंभ हो चुके हैं। इस वर्ष, स्मूथ ब्रूच के माध्यम से पंजीकरण की प्रक्रिया पहली बार शुरू की गई है। उन्होंने बताया कि स्ट्रीम 2 के लिए पंजीकरण तिथियां बिना विलम्ब शुल्क 01 जुलाई 2024 से 31 जुलाई 2024 तक तथा 250 रु. विलंब शुल्क सहित पहले 01 अगस्त 2024 से 16 अगस्त 2024 तक निर्धारित की गई थी, जिसे बढ़ाकर 31 अगस्त 2024 तक कर दिया गया है। इसी प्रकार स्ट्रीम 1 के लिए पंजीकरण तिथियां बिना विलंब शुल्क 01 जुलाई 2024 से 30 सितंबर 2024 तक रखी गई हैं। अभ्यर्थी संशोधित तिथियों के अनुसार अपने ऑनलाइन पंजीकरण के संदर्भ में संबंधित संदर्भ केंद्रों से संपर्क कर सकते हैं।

मिलावट के खिलाफ अभियान

एसएमएस अस्पताल के बाहर फूड वेंडर्स का निरीक्षण, सड़े हुए फलों का बनाया जा रहा था ज्यूस

बढ़ता राजस्थान

जयपुर (का.स.)। मुख्यमंत्री भजनलाल शर्मा की पहल एवं चिकित्सा मंत्री गजेन्द्र सिंह खोंवर के निर्देशों पर संचालित शुद्ध आहार-मिलावट पर वार अभियान के तहत सवाई मानसिंह अस्पताल के बाहर फूड वेंडर्स के यहां मंगलवार को निरीक्षण कार्यवाही की गई। खाद्य सुरक्षा आयुक्त श्री इकबाल खान के निर्देशन में चिकित्सा शिक्षा विभाग, एसएमएस अस्पताल प्रशासन, खाद्य सुरक्षा विभाग तथा नगर निगम ग्रेटर को विजिलेंस टीम द्वारा संयुक्त कार्यवाही की गई। अतिरिक्त आयुक्त पंकज ओझा ने बताया कि कार्यवाही के दौरान एसएमएस हॉस्पिटल के बाहर लगे फूड वेंडर्स के फूड लाइसेंस आदि चेक किए गए, जिसमें गंभीर अनियमितताएं मिलीं। जोया फूट एवं जूस सेंटर द्वारा सड़े हुए फलों का रस बनाया जा रहा था। साथ ही फलों के रस में कृत्रिम रंग मिलाया जा रहा था। अन्य वेंडर्स के यहां भी यह अनियमितताएं पाई गईं। साथ ही, वेंडर्स लाइसेंस के विपरीत जाकर सिगरेट, गुटका, तंबाकू आदि बेच रहे थे। नगर निगम द्वारा सड़क एवं फुटपाथ पर अतिक्रमण कर व्यवसाय करने पर सामान जप्त किया गया और चालान की कार्यवाही की गई। साथ ही, भविष्य में अतिक्रमण नहीं करने के लिए पाबंद किया गया। उल्लेखनीय है कि एसएमएस अस्पताल के चिकित्सकों एवं स्टाफ द्वारा यह अंदेशा व्यक्त किया गया था कि फुटपाथ पर कई लोगों द्वारा अवैध रूप से कब्जा कर व्यवसाय किया जा रहा है। अस्पताल और मेडिकल कॉलेज प्रशासन की शिकायत पर यह कार्यवाही की गई।

जेडीए ने हाथोज विस्तार योजना में किया पौधारोपण

बढ़ता राजस्थान

जयपुर (का.स.)। प्रधानमंत्री नरेन्द्र मोदी एवं मुख्यमंत्री भजन लाल शर्मा के पर्यावरण संरक्षण अभियान को बढ़ावा देने हेतु जेडीए द्वारा हाथोज विस्तार योजना में 6 हजार पौधे लगाए गए हैं। प्रधानमंत्री नरेन्द्र मोदी द्वारा पर्यावरण संरक्षण एवं मुख्यमंत्री भजन लाल शर्मा के हरियाली राजस्थान अभियान व एक पेड़ मां के नाम अभियान तथा शहरवासियों को पर्यावरण के प्रति जागरूक करने के क्रम में जयपुर विकास आयुक्त मंजू राजपाल के निर्देशन में जेडीए की उद्यानिकी शाखा द्वारा विभिन्न कार्य स्थलों पर नवीन निविदा जारी कर कार्यादेश जारी किये गये हैं जिनमें हाथोज विस्तार योजना की मुख्य मार्ग, सहायक मार्ग में स्थित मीडियन्स एवं ग्रीनबेल्ट्स क्षेत्र में सड़कों के किनारे भिन्न-2 चौड़ाई की पट्टी एवं अन्य स्थलों में उपलब्ध भूमि पर वृक्षारोपण कार्य प्रारंभ किया गया है। हाथोज विस्तार योजना में सड़क किनारे उपलब्ध भूमि पर कुछ स्थानों पर एक एवं दो पंक्ति में थीम आधारित प्रजाति के पौधों का पौधारोपण किया जा रहा है। इस क्षेत्र में कुल 6000 पौधे रोपित किया जाना प्रस्तावित था जिसमें अब तक 2500 पौधे जिसमें नीम, करंज, शीशम, केशियायामा, गुलर, पीलखन, बड़, पीपल आदि पौधों का पौधारोपण किया गया है। इसके अतिरिक्त जविपाट रोड़ा पूर्व में संधारित विभिन्न मीडियन्स, पार्कों, ग्रीनबेल्ट व द्वारा सड़क में ह्यूयी गेप फिलिंग के तहत 3500 पौधे व झाड़ियों को रोपित किया गया है।

रवि पंडित-001 गैंग का सक्रिय सदस्य और पच्चीस हजार रुपये का इनामी बदमाश गिरफ्तार

बढ़ता राजस्थान

जयपुर (का.स.)। शिवदासपुरा थाना पुलिस और जिला स्पेशल टीम जयपुर दक्षिण (डीएसटी) ने संयुक्त रूप से कार्रवाई करते हुए रवि पंडित-001 गैंग के सक्रिय सदस्य और पच्चीस हजार रुपये के इनामी बदमाश को पकड़ा है। जिसके खिलाफ विभिन्न थानों में नौ से ज्यादा आपराधिक मामले दर्ज हैं। फिलहाल आरोपित से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि शिवदासपुरा थाना पुलिस और डीएसटी दक्षिण ने कार्रवाई करते हुए जयपुर दक्षिण के टॉप-टेन में बांछित आरोपित और पच्चीस हजार रुपये के इनामी शशांक गौतम उर्फ शशांक पंडित निवासी चाकसू जिला जयपुर को गिरफ्तार किया है। पुलिस जानकारी में सामने आया है कि गिरफ्तार आरोपित शशांक रवि पंडित -001 गैंग का सक्रिय सदस्य है और उसके खिलाफ नौ से ज्यादा आपराधिक मामले दर्ज हैं। पुलिस पूछताछ में आरोपित से कई वारदातें खुलने की आशंका जताई जा रही है।

चौरों ने सूने मकान को बनाया निशाना 20 हजार की नकदी के साथ लाखों के गहने पार, रक्षाबंधन पर ससुराल गया था पीड़ित

बढ़ता राजस्थान

धौलपुर (नि.स.)। बसेड़ी थाना क्षेत्र में चौरों ने एक सूने मकान को निशाना बनाते हुए 20 हजार रुपए की नकदी के साथ लाखों रुपए के सोने और चांदी की गहनों को पार कर लिया। ससुराल से लौटने के बाद पीड़ित को चोरी का पता चला। इसके बाद पीड़ित ने थाने पर चोरी होने की रिपोर्ट दर्ज कराई। थाना क्षेत्र के गांधी सर्किल के पास रहने वाले पीड़ित श्याम सिंह पुत्र शंकर सिंह कुशवाहा ने बताया कि वह रक्षाबंधन के पर्व पर अपनी पत्नी को लेकर बाड़ी थाना क्षेत्र में अपनी ससुराल गया था। जहां से लौटने के बाद बुधवार को पीड़ित को घर के मेन गेट का ताला गायब मिला।

बारह वर्षीय बच्चे का अपहरण मामला : कर्ज उतारने के लिए किया था बच्चे का अपहरण

दो आरोपितों को बस्सी इलाके से पकड़ा, बच्चे के हाथ-पैर बांधकर एक कमरे में कैद रखा था

बढ़ता राजस्थान

जयपुर (का.स.)। सांगानेर सदर थाना इलाके में मंगलवार शाम को घर के बाहर खेल रहे एक बारह वर्षीय बच्चे के अपहरण के मामले में पुलिस ने दो लोगों को गिरफ्तार किया है। पुलिस जानकारी में सामने आया है कि आरोपितों ने अपना कर्ज उतारने के लिए बच्चे का अपहरण किया था। अपहरण करने के बाद आरोपितों ने बच्चे के हाथ-पैर बांधने के साथ आंखों पर पट्टी बांध कर कमरे में रखा। सीसीटीवी और परिजनों द्वारा एक युवक पर शंका के आधार पर पुलिस आरोपितों का पीछा करते हुए वहां पर पहुंची। जहां पुलिस ने सात घंटे के प्रयासों के बाद आरोपितों को पकड़कर बच्चे को चंगुल मुक्त करवा कर परिजनों को सौंप दिया। थानाधिकारी पूनम चौधरी ने बताया कि घर के बाहर खेल रहे एक बारह वर्षीय बच्चे दिलखुश मीणा उर्फ



अजय निवासी गांव फतेहपुरा सांगानेर के अपहरण के मामले में सचिन मीणा निवासी शिवदासपुरा जयपुर और अशोक मीणा निवासी मलारना डूंगर जिला सवाई माधोपुर को गिरफ्तार किया

है। यह घटना सांगानेर सदर थाना इलाके की मंगलवार शाम करीब चार बजे के आस-पास की है और रात 12 बजे पुलिस ने बच्चे को आगरा-दौसा रोड बस्सी थाना इलाके के बासखों पर बने

एक कमरे से लेकर आई। पूछताछ में बताया कि आरोपित सचिन मीणा पर कर्ज था और इसे उतारने के लिए दोस्त अशोक मीणा के साथ प्लानिंग बनाई थी और घर के बाहर खेल रहे एक बच्चे दिलखुश मीणा का अपहरण कर आगरा रोड की तरफ ले गए।

इस पर पुलिस टीम मौके पर पहुंची और आस-पास के सीसीटीवी खंगाले। इसमें सामने आया कि सफेद रंग की कार में बदमाश बच्चे को लेकर निकले हैं। इसके बाद जहां-जहां कार दिखाई दी उस रूट के सीसीटीवी खंगाले। लोकेशन ट्रेस होने पर साइबर सेल दक्षिण की मदद से लोकेशन को ट्रेस किया गया। थाना बस्सी, कानोता और तुंगा के इधरा अधिकारी को भी अलर्ट किया गया। बस्सी थाना पुलिस टीम ने आगरा-दौसा रोड की तरफ बांसखों में नाकाबंदी करवाई। नाकाबंदी के दौरान सचिन और अशोक ने भागने का प्रयास किया, लेकिन

टीम ने उन्हें पकड़ लिया। जब दोनों से पूछताछ की तो पता चला कि एक बच्चे का अपहरण कर उन्होंने बांसखों में एक कमरे में छिपा रखा है।

इस पर टीम दोनों बदमाशों को लेकर कमरे पर गई। टीम दोनों आरोपितों एक कमरे पर लेकर पहुंची, जहां नाबालिग को बंधक बना रखा था। यहां पुलिस टीम ने रेस्क्यू का पूरा वीडियो बनाया। दोनों बदमाशों ने नाबालिग के हाथ-पैर बांध कर कमरे पर बंधक बना रखा था। इतना ही नहीं आंखों पर पट्टी और हाथ भी रस्सी से बांधे थे। पूछताछ में सामने आया कि बदमाश सचिन मीणा पीड़ित परिवार का परिचित था। नाबालिग के पिता रेलवे में नौकरी करते हैं। सचिन मीणा ने बताया कि मौज मस्ती के लिए खूब पैसा खर्च किया, जिससे उस पर कर्जों हो गया था। इस कर्ज को उतारने के लिए सचिन ने अशोक के साथ मिलकर पूरी प्लानिंग की थी।

पुलिस ने जाली नोटों को जखीरा जप्त किया तीन तस्करों को किया गिरफ्तार

85 लाख 94 हजार रुपये कीमत के पांच-पांच सौ रुपये के जाली नोट बरामद



बढ़ता राजस्थान

जयपुर (का.स.)। बगरू थाना पुलिस ने कार्रवाई करते हुए जाली नोट छपाने वाले तीन बदमाशों को गिरफ्तार किया है और उनके पास से 85 लाख 94 हजार रुपये कीमत के पांच-पांच सौ रुपये के जाली नोट बरामद किए हैं। साथ ही उनके पास से पुलिस ने दो प्रिंटर और दो पेपर कट्टर भी जप्त किया है। पुलिस की प्रारंभिक पूछताछ में सामने आया है कि आरोपितों ने घर में नोट छपाने के उपकरण लगा रखे थे। पुलिस पूछताछ में और भी कई वारदातें खुलने की आशंका जताई जा रही है। पुलिस उपायुक्त जयपुर पश्चिम अमित कुमार ने बताया कि बगरू थाना पुलिस ने कार्रवाई करते हुए जाली

नोट छपाने वाले प्रेम सैनी (45) निवासी झोटवाड़ा जयपुर, सुरेंद्र सिंह (50) सहित उसके पुत्र शिवम सिंह (24) निवासी खिरणी फाटक रोड झोटवाड़ा जयपुर को गिरफ्तार किया है। जिन्होंने अपने घर पर ही जाली नोट छपाने के उपकरण लगा रखे थे। पुलिस ने आरोपितों के पास से 85 लाख 94 हजार रुपये कीमत के पांच-पांच सौ रुपये के जाली नोट सहित दो प्रिंटर और दो पेपर कट्टर भी जप्त किया है। पुलिस आरोपितों यह पूछताछ करने में जुटी है कि उन्होंने यह नोट कहाँ-कहाँ और किस-किस को दिए हैं और साथ ही इस मामले में और कौन-कौन शामिल है। सम्बन्धित पूछताछ में कई चौंकाते वाले खुलासे होने की आशंका है।

राज्यपाल श्री बागडे का छत्रपति संभाजी नगर में हुआ भाव-भरा अभिनंदन

यह मेरा नहीं आम-जन का सम्मान है, गांव-गरीब के लिए सदा समर्पित होकर कार्य करता रहूंगा : राज्यपाल बागडे

बढ़ता राजस्थान

जयपुर (का.स.)। राज्यपाल श्री हरिभाऊ बागडे का बुधवार को छत्रपति संभाजी नगर में सहकार महर्षि के रूप में महाराष्ट्र के डेयरी और राजस्व मंत्री श्री राधाकृष्ण विखे पाटील के मुख्य आतिथ्य में बड़ी संख्या में जनप्रतिनिधि गणों, गणमान्य जनों, सहकारिता आंदोलन से जुड़े विशिष्ट जनों आदि ने सार्वजनिक रूप में अभूतपूर्व अभिनंदन किया। श्री बागडे भी इस दौरान भावुक हो उठे और उन्होंने कहा कि वह डेयरी, पशुपालन और सहकारिता के जरिए गांव-गरीब के लिए सदा समर्पित होकर कार्य करते रहेंगे। उन्होंने अपने अभिनंदन के प्रति आभार जताते हुए कहा कि यह मेरा नहीं जनता का सम्मान है। गोवर्धन दुग्ध सहकारी संस्था के स्वर्ण जयंती महोत्सव पर आयोजित अभिनंदन समारोह में महाराष्ट्र के दुग्ध पालकों और सहकारिता आंदोलन से जुड़े विशिष्ट जनों ने उनका अभिनंदन करते हुए कहा कि महाराष्ट्र में डेयरी और पशुपालन को श्री बागडे ने गति ही प्रदान नहीं की बल्कि इसके जरिए गरीब और गांव



के लोगों को आजीविका के साथ सम्मान से रहने की दृष्टि प्रदान की है। श्री बागडे के अभिनंदन समारोह में उनके द्वारा स्थापित गोवर्धन दुग्ध सहकारी संस्था के इतिहास की चर्चा करते हुए यह भी कहा गया कि ऐसे दौर में जब दुग्ध उत्पादन सहकारी आंदोलन नहीं बना था, तब देश में दुग्ध उत्पादन और विपणन

के जरिए पशुपालकों और किसानों की अर्थव्यवस्था को सुदृढ़ करने का महती कार्य उन्होंने किया। समारोह में राज्यपाल श्री बागडे का भाव-भरा अभिनंदन करते हुए उनके द्वारा जनार्दन में कृषि, पशुपालन और डेयरी से राजस्व प्राप्ति के लिए गांव-गरीब के लिए किए कार्यों का विशेष रूप से स्मरण किया गया।

हवाई जहाज के ईंधन से भरे ऑयल टैंकर के ट्रेलर ने मारी टक्कर

डीजल समझकर टैंकर से लिकेज हो रहे ऑयल को बाल्टी व बोतलों में भर ले गये लोग

बढ़ता राजस्थान

कोटपुतली (बिह्लराम सैनी)। कस्बे से होकर गुजर रहे दिल्ली-जयपुर राष्ट्रीय राजमार्ग पर राजकीय एलबीएस पी.जी. महाविद्यालय के सामने सर्विस लेन पर बुधवार अल सुबह करीब 06.30-07.00 बजे हवाई जहाज के ईंधन एवीएशन टरबाइन फ्यूल (एटीएफ) भरकर ले जा रहे भारत पेट्रोलियम के ऑयल टैंकर को पीछे से आ रहे एक टैंकर ने टक्कर मार दी। जिससे टैंकर में छेद होने से एटीएफ का रिसाव शुरू हो गया। क्षतिग्रस्त टैंकर के मौके पर ही खड़े हो जाने से वहाँ जाम लग गया एवं बड़ी संख्या में स्थानीय लोग इसे डीजल



समझकर बोतल व बाल्टी में भरकर ले जाने लगे। सूचना पर पहुंची पुलिस व नगर परिषद फायर ब्रिगेड की टीम ने उक्त क्षतिग्रस्त टैंकर को डबलरा उड़ स्थित त्रिवेणी नगर के एक खाली खेत में खड़ा करवाकर टैंकर को खाली करवाते हुये भारत

पेट्रोलियम के उच्चाधिकारियों को सूचना दी। किसी भी प्रकार की गंभीर स्थिति से निपटने के लिये मौके पर नगर परिषद द्वारा दो दमकल भी खड़ी करवाकर पुलिस जासा भी तैनात किया गया। साथ ही टैंकर पर पानी भी डाला गया। उल्लेखनीय है कि

हवाई जहाज का ईंधन एटीएफ अत्यंत ज्वलनशील होता है। गनीमत यह रही कि घटना के वक्त इसमें आग नहीं लगी, नहीं तो बड़ा हादसा हो सकता था। बताया जा रहा है कि उक्त टैंकर दिल्ली से राजस्थान के फलींदी जा रहा था।

तीन वर्ष पूर्व हुआ था बड़ा हादसा

उल्लेखनीय है कि इसी राजमार्ग की सर्विस लेन पर तीन वर्ष पूर्व केमिकल से भरा एक टैंकर क्षतिग्रस्त हो गया था। जिसका केमिकल रिसकर सर्विस लेन के नाले में जमा हो गया था। जिसमें आग लगने से यहाँ बड़ा हादसा भी हो गया था।

बंद से प्रदेश में 145 करोड़ का कारोबार प्रभावित : फोर्टी

बढ़ता राजस्थान

जयपुर, (का.स.)। एसटी-एससी संगठनों की ओर से बंद का राजस्थान में भी व्यापक असर देखने को मिला। इस बंद के कारण प्रदेशभर में औद्योगिक और व्यापारिक गतिविधियां ठप हो गईं। फेडरेशन ऑफ राजस्थान ट्रेड एंड इंडस्ट्री (फोर्टी) ने पूरे प्रदेश में अपनी सभी जिला शाखाओं से व्यापार पर बंद के असर से सम्बन्धित आंकड़े संकलित किए। अध्यक्ष सुरेश अग्रवाल का कहना है कि इस बंद का स्थाई व्यापार पर ज्यादा असर नहीं होगा, कपड़े, राशन, गहनें, वाहन जैसे वस्तुओं को ग्राहक अगले दिन खरीद लेते हैं, लेकिन अस्थायी व्यापार पर बंद का असर ज्यादा पड़ता है। इससे रोजमर्रा के कामगारों का रोजगार ठप हो गया। खास बात है कि इनमें ज्यादातर लोग एससी-एसटी वर्ग के ही हैं। इनमें डिलिवरी बॉय, कैब और ऑटो चालक, रेहड़ी, खोमचे, सब्जी विक्रेता, ढाबे और छोटे रेस्टोरेंट का व्यापार एक दिन के लिए ठप रहा। इसलिए किसी भी संगठन द्वारा राजनीतिक उद्देश्यों के लिए बाजार को बंद



कराना और लाखों लोगों के रोजगार पर कुठाराघात करने का फोर्टी विरोध करता है।

ऑनलाइन डिलीवरी सेवार्थ : लगभग 70प्रतिशत प्रभावित, अनुमानित नुकसान 50 करोड़ रुपये।

कैब और ऑटो चालक : 60प्रतिशत तक प्रभावित, अनुमानित नुकसान 35 करोड़ रुपये।

रेहड़ी पटरी और सब्जी विक्रेता : 20 करोड़ रुपये का नुकसान।

होटल और रेस्टोरेंट : 40 करोड़ रुपये का नुकसान। कुल मिलाकर, इस बंद से राज्य में 145 करोड़ रुपये से अधिक का व्यापार और लाखों लोगों की आजीविका प्रभावित हुई है।

सुप्रीम कोर्ट के फैसले के खिलाफ बुधवार को एससी/एसटी संगठनों द्वाराभारत बन्द शान्तुपूर्ण रहा

बढ़ता राजस्थान

फुलेरा (नि.स.)। राज्यों को उपवर्गीकरण का अधिकार देने और क्रीमीलेयर को आरक्षण के फायदे से विन्धित कर बाहर करने के सुप्रीम कोर्ट की सविधान पीठ के फैसले को लेकर बुधवार को अनुसूचित जाती-जन जाति आरक्षण बचाओ संघर्ष समिती द्वारा आयोजित भारत बन्द शान्तिपूर्ण रहा। बन्द समर्थक कस्बे के जोबनेर रोड स्थित गरीब साहेब आश्रम पर एकत्र होकर बालाजी बाई पास होते हुये, इन्द्र बाजार हल्वाई बाजार,राज बाजार बस स्टैण्ड होते हुये रेली निकाली जो पांचवती चौराहे पर जाकर समाप्त हुई। इस बीच कस्बे के सभी व्यापारीयो ने स्वत ही अपनेअपने प्रतिष्ठान बन्द रखकर बन्द को सफल किया। इस बीच बन्द समर्थको ने फुलेरा बन्द सफल होने पर व्यापार महारसों का आभार व्यक्त किया। बन्द के दौरान पुलिस प्रशासन पुरी तरह से मुस्तेद रहा।



राहुल-खड़गे दो दिन के दौरे पर श्रीनगर पहुंचे विधानसभा चुनाव में गठबंधन पर चर्चा हो सकती है; एनसी-पीडीपी नेताओं से मुलाकात संभव



बढ़ता राजस्थान


श्रीनगर (एजेंसी)। लोकसभा में लीडर ऑफ अपोजिशन राहुल गांधी और कांग्रेस अध्यक्ष मल्लिकार्जुन खड़गे जम्मू-कश्मीर के दो दिन के दौरे पर गए हैं। दोनों बुधवार शाम श्रीनगर पहुंचे। कांग्रेस महासचिव केशू वेणुगोपाल ने बताया कि राहुल और खड़गे आगामी विधानसभा चुनाव की तैयारी को लेकर बैठक करने के लिए जम्मू और श्रीनगर में रहेंगे।

इस दौरे में राहुल और खड़गे चुनाव से पहले गठबंधन के लिए प्रदेश कांग्रेस कमेटी के प्रमुखों से मुलाकात करेंगे। इसके अलावा नेशनल कॉन्फ्रेंस नेता उमर अब्दुल्ला से मुलाकात कर सीट बंटवारे के फार्मूले पर चर्चा हो सकती है।

फारूक अब्दुल्ला ने कहा था- किसी से पी-पोल अलायंस नहीं करेंगे

जम्मू-कश्मीर विधानसभा चुनाव को लेकर फारूक अब्दुल्ला ने 7 अगस्त को कहा कि किसी भी राजनीतिक दल के साथ चुनाव से पहले गठबंधन नहीं होगा। पार्टी को अपने दम पर जम्मू-कश्मीर की 90 सीटों पर बहुमत मिलने का भरोसा है। लोकसभा चुनाव में नेशनल कॉन्फ्रेंस और कांग्रेस पार्टी इंडिया ब्लॉक का हिस्सा थी। इस दौरान जम्मू संभाग की 2 सीटें और झरखंड की एकमात्र सीट कांग्रेस को दी गई। वहीं कश्मीर की 3 सीटें नेशनल कॉन्फ्रेंस को दी गई थीं। इस चुनाव में कांग्रेस जम्मू संभाग में दोनों सीटें बीजेपी से हार गई, जबकि लद्दाख सीट पर नेशनल कॉन्फ्रेंस के बागी ने जीत हासिल की। इधर कश्मीर की 3 सीटों में से 2 पर नेशनल कॉन्फ्रेंस ने जीत दर्ज की। लेकिन बारामूला सीट पर निर्दलीय उम्मीदवार इंजीनियर राशिद ने पूर्व मुख्यमंत्री उमर अब्दुल्ला को हरा दिया था।

इसरो चीफ बोले- चंद्रयान 4 और 5 का डिजाइन तैयार 5 साल में 70 सैटेलाइट लॉन्चिंग की संभावना; सरकार से मंजूरी लेने की प्रक्रिया जारी



नई दिल्ली (एजेंसी)। चंद्रयान-3 की सफलता के बाद अब इसरो चंद्रयान 4 और 5 की तैयारी कर रहा है। इसरो प्रमुख डॉ. एस. सोमनाथ ने मंगलवार (20 अगस्त) को कहा कि अंतरिक्ष एजेंसी ने अगले चरण के मून मिशन के लिए डिजाइन तैयार कर लिया है। इसके लिए सरकार से मंजूरी लेने की प्रक्रिया चल रही है। इसमें चंद्रयान-4 मिशन में चांद की सतह पर सॉफ्ट लैंडिंग के बाद चंद्रमा के पत्थरों और मिट्टी को पृथ्वी पर लाना, चंद्रमा से एक अंतरिक्ष यान को लॉन्च करना, चंद्रमा की कक्षा में अंतरिक्ष डॉकिंग प्रयोग का प्रदर्शन करना और नमूनों को पृथ्वी पर वापस लाना शामिल है। सोमनाथ ने यह भी बताया कि इसरो की आगामी 5 सालों में 70 सैटेलाइट लॉन्चिंग करने की योजना है। उन्होंने ये जानकारी अखिल भारतीय तकनीकी शिक्षा परिषद और भारतीय अंतरिक्ष संघ के आयोजित कार्यक्रम में दी।

चंद्रयान-3 का काम पूरा हो चुका है

सोमनाथ ने कहा कि हमारे पास चंद्रमा पर जाने के लिए कई मिशन हैं। चंद्रयान-3 का काम पूरा हो चुका है। अब चंद्रयान 4 और 5 का डिजाइन तैयार हो चुका है और हम सरकार से मंजूरी मांग रहे हैं। हम अगले पांच सालों में 70 उपग्रहों को लॉन्च करने की योजना बना रहे हैं। इसमें सरकार के विभिन्न मंत्रालयों और विभागों की आवश्यकताओं को पूरा करने के लिए लो अर्थ ऑर्बिट सैटेलाइट का रूप शामिल है। इन 70 उपग्रहों में पोजिशनिंग, नेविगेशन और समय सेवा प्रदान करने के लिए नाविक क्षेत्रीय नेविगेशन सिस्टम के लिए चार, इनसेट 4बी मौसम उपग्रह, सैटेलाइट की रिसोर्सिबिलिटी सीरीज, रिमोट सेंसिंग और हाई रिजॉल्यूशन इमेजिंग के लिए कार्टोसैट सैटेलाइट शामिल हैं।

डोटासरा बोले- केंद्र बैकफुट पर आएगा, सेबी-चीफ को हटाना पड़ेगा

बढ़ता राजस्थान

जयपुर। कांग्रेस प्रदेशाध्यक्ष गोविंद सिंह डोटासरा ने कहा है कि मोदी सरकार को बैकफुट पर आकर सेबी चीफ को भी पद से हटाना पड़ेगा। हिंडनबर्ग रिपोर्ट में यह साफ जाहिर हो चुका है कि सेबी चीफ ने गड़बड़ी की है, हमारी पार्टी इसकी जेपीसी बनाकर जांच की मांग कर रही है। इस

सरकार को बैकफुट पर आना पड़ेगा। लेटरल एंटी पर राहुल गांधी और मल्लिकार्जुन खड़गे के मामला उठाने के बाद जिस तरह का माहौल बना उसमें सरकार को बैकफुट पर आना पड़ेगा। हम 22 सितंबर को इस मुद्दे पर जयपुर में ईडी दफ्तर के सामने विरोध प्रदर्शन करेंगे।

डोटासरा ने कहा- लेटरल एंटी के जरिए केंद्र सरकार के मंत्रालयों में मोदी सरकार बैकडोर एंटी करवा रही थी, इस मुद्दे पर हमारे नेताओं के विरोध के बाद सरकार को बैकफुट पर आना पड़ा। ये बैकडोर एंटी करवाकर सरकारी मंत्रालयों में पूंजीपति घरानों को एंटी करवाना चाह रहे हैं। आरएसएस की विचारधारा वाले लोगों का हर सरकारी विभाग में लाकर अर्धोपिप्त कब्जा करवाना चाह रहे थे। ये सारी बातें उठाने के बाद अब जो माहौल बना है, वो मोदी सरकार की नीतियों के खिलाफ है।

राजस्थान में एक सप्ताह के लिए फिर सक्रिय मानसून, 25-26 अगस्त को यहां भारी बारिश का अलर्ट

बढ़ता राजस्थान

जयपुर। उत्तरी बांग्लादेश व आसपास के क्षेत्र के ऊपर एक कम दबाव का क्षेत्र बन गया है। इससे मानसून ट्रफ लाइन श्रीगंगानगर, रोहतक से होकर गुजर रही है। इसके प्रभाव से राजस्थान में गुरुवार से एक बार फिर मानसून सक्रिय हो रहा है। पूर्वी राजस्थान के अनेक भागों में आगामी एक सप्ताह मानसून सक्रिय रहने की संभावना है। इस दौरान भरतपुर, जयपुर, अजमेर, कोटा, उदयपुर संभाग के कुछ भागों में मेघगर्जन के साथ मध्यम से कहीं-कहीं तेज बारिश होगी। कोटा व उदयपुर व जयपुर संभाग के जिलों में आगामी 5 और 6 दिन कहीं-कहीं भारी बारिश होने की संभावना है। मौसम केन्द्र के अनुसार दक्षिणी व पूर्वी राजस्थान के कोटा, उदयपुर संभाग के कुछ भागों में भारी बारिश की गतिविधियां में 25-26 अगस्त के दौरान बढ़ोतरी होने और कहीं-कहीं अति भारी बारिश होने ने की संभावना जताई गई है।

वहीं, पश्चिमी राजस्थान के जोधपुर और बीकानेर संभाग के कुछ भागों में आगामी दो-तीन दिन मेघगर्जन के साथ कहीं-कहीं हल्की मध्यम बारिश

होने की संभावना है। 24 से 26 अगस्त के दौरान जोधपुर संभाग के कुछ भागों में मध्यम से कहीं-कहीं भारी बारिश होने की संभावना है। बीकानेर संभाग के कुछ भागों में छूटपुट स्थानों पर हल्के से मध्यम बारिश की संभावना है। इधर, बुधवार को राज्य के कुछ जिलों में बारिश हुई।

भादों में ताबड़तोड़ बरसी घटाएँ, सड़कों-गलियों में उफना पानी

अजमेर में दिनभर तरसने के बाद बुधवार शाम भादों की घटाएँ ताबड़तोड़ बरसी। करीब पौन घंटे की बारिश ने समूचे शहर को जलमग्न कर दिया। जगह-जगह सड़कों-चौराहों पर तेज रफ्तार से पानी उफन पड़ा। बाहरी इलाकों और निचली बस्तियों में गलियों में पानी भर गया। इससे जनजीवन जबरदस्त प्रभावित हुआ। पानी के तेज बहाव से कई जगह बाहनों का जाम लग गया। शहर भर में अंदरूनी और बाहरी इलाकों में घरों और पहाड़ी इलाकों से बहता पानी नालों के सहारे आनासागर में पहुंचा। इससे झील का जलस्तर बढ़ गया। काजी का नाला, आंटेडू का नाला, वैशाली नगर, ब्रह्मपुरी, जवाहर नगर, आँकार नगर,



तोपड़ना नाला, एस्क्रेप चैनल और अन्य क्षेत्रों के नाले में पानी का बहाव तेज बहा।

चित्तौड़गढ़ शहर में सवा इंच से ज्यादा बारिश हुई। वहीं वागन बांध पर ढाई इंच से ज्यादा बारिश

दर्ज की गई। बारां के शाहाबाद के उपरी क्षेत्र में करीब एक घंटे हुए अच्छी बरसात के चलते कुनु नदी में पानी की आवक हुई। राजधानी जयपुर में दोपहर को करीब एक घंटे तक बारिश हुई।

आंध्रप्रदेश की फार्मा फैक्ट्री में आग से 13 की मौत 17 जने घायल, धमाका इतना तेज था कि इमारत की पहली मंजिल की स्लैब ढही



आंध्र प्रदेश (एजेंसी)।

आंध्र प्रदेश के अनाकापल्ले जिले की एक फार्मा फैक्ट्री में आग लगने से 13 लोगों की मौत हो गई। 17 से ज्यादा लोग जखमी हैं। आग लगने की वजह का पता नहीं चल पाया है। प्रत्यक्षदर्शियों ने बताया कि आग लगने के बाद धमाका सुना गया।

धमाका इतना तेज था कि इमारत की पहली मंजिल की स्लैब ढह गई। घटना अच्युतापुरम स्थित की फार्मा कंपनी एस्क्रिप्टिया के प्लांट की है। शायदों को इलाज के लिए एनटीआर अस्पताल में भर्ती कराया गया है। जब धमाका हुआ तब लंच टाइम चल रहा था और ज्यादातर वर्कर्स बाहर थे।

फैक्ट्री में 2 शिफ्ट में काम होता है : फैक्ट्री में 381 से ज्यादा कर्मचारी काम करते हैं। हादसा बुधवार दोपहर 2 बजकर 10 मिनट पर हुआ। लंच टाइम होने की वजह से ज्यादातर कर्मचारी बाहर थे। कलेक्टर विजयन कृष्णन ने बताया कि 13 लोगों को रेस्क्यू किया गया।

फार्मा फैक्ट्री को बने 5 साल हो गए

फैक्ट्री में अप्रैल 2019 में प्रोडक्शन शुरू हुआ था। इंटरमीडिएट केमिकल्स और एक्टिव फार्मास्युटिकल इंजीनियरिंग (एपीआई) बनाने वाली एमिएटिया एडवांस्ड साइंसेज ने 200 करोड़ रुपये के निवेश के साथ इसे शुरू किया था।

रेजिडेंट डॉक्टरों की हड़ताल खत्म इमरजेंसी-आईसीयू सेवाएं बहाल



बढ़ता राजस्थान

जयपुर। एसएमएस मेडिकल कॉलेज के रेजिडेंट डॉक्टरों की हड़ताल खत्म हो गई है। चिकित्सा एवं स्वास्थ्य मंत्री गजेंद्र सिंह खींवर के साथ सचिवालय में बैठक में रेजिडेंट्स की ज्यादातर मांगों पर सहमति बन गई। इसके बाद जयपुर एसोसिएशन ऑफ रेजिडेंट डॉक्टरों (जार्ड) ने आंशिक तौर पर हड़ताल वापसी का निर्णय लिया। मंत्री खींवर ने उन्हें आश्वासन दिया कि रेजिडेंट्स के लिए 30 बांडीगार्ड्स लगाए जाएंगे। वहीं स्टेज पुलिस चौकी की स्टेथ भी बढ़ाई जाएगी। खींवर ने कहा- मेरे ख्याल में राजस्थान ऐसा पहला राज्य होगा, जहां डॉक्टरों के लिए ये व्यवस्था की जाएगी। इसके साथ ही डॉक्टरों की सुरक्षा के लिए कॉलेज स्तर पर कमेटी बनाए जाने, मेंटल हेल्थ सेल और कार्य बहिष्कार अवधि को डे ऑफ या राजकीय अवकाश में समायोजित किए जाने समेत कई मुद्दों पर सहमति बनी। हालांकि जनरल ओपीडी, वार्ड सेवाएं और रूटीन ओपीडी सेवाएं अब भी सस्पेंड रखी जाएगी।

चिकित्सा सेवाओं में सहयोग करने रेजिडेंट्स

चिकित्सा मंत्री गजेंद्र सिंह खींवर ने कहा- प्रदेश में रेजिडेंट्स की हड़ताल होने से इमरजेंसी में समस्याओं का सामना करना पड़ा है। आज हुई बैठक में 7 से 8 मुद्दों पर सहमति बनी है। इसके बाद रेजिडेंट डॉक्टरों इमरजेंसी और आईसीयू की सेवाओं में हमारी पूरी सहायता करेंगे। मैं सोचता हूँ कि सभी राज्यों में राजस्थान ऐसा पहला राज्य है, जहां बैठक में ये फैसले लिए गए हैं।

जनरल पीडी, रूटीन सेवाएं सस्पेंड रहेंगी

जयपुर एसोसिएशन ऑफ रेजिडेंट डॉक्टरों (जार्ड) के अध्यक्ष डॉक्टर मनोहर सियोल ने बताया- हमने राज्य में जनहित को ध्यान में रखते हुए अपनी हड़ताल को आंशिक तौर पर वापस लेने का निर्णय किया है। संगठन ने अब एसएमएस मेडिकल कॉलेज और उससे अटैच हॉस्पिटलों में इमरजेंसी सर्विस, आईसीयू, इमरजेंसी ओटी, लेबर रूम में अपनी सर्विस को बहाल किया है। हालांकि, जनरल ओपीडी, वार्ड सेवाओं और रूटीन ओटी सेवाओं में अपनी सर्विस को अभी सस्पेंड रखा जाएगा। डॉक्टर सियोल ने बताया कि ये सेवाएं नेशनल लेवल पर हमारे संगठन की ओर से कोई निर्णय लिए जाने के बाद ही बहाल की जाएगी। बता दें कि इस बैठक में हेल्थ डिपार्टमेंट की एसएस सुशा सिंह और एसएमएस मेडिकल कॉलेज के प्रिंसिपल डॉ. दीपक माहेश्वरी भी मौजूद रहे।

पूजा खेडकर की गिरफ्तारी पर 29 अगस्त तक रोक

हाईकोर्ट बोला था- निचली अदालत आरोपों में उलझी; यूपीएससी-दिल्ली पुलिस से जवाब मांगा था

नई दिल्ली। दिल्ली हाईकोर्ट में आज बुधवार (21 अगस्त) को पूर्व ट्रेनी आईएस पूजा खेडकर की अग्रिम जमानत याचिका पर सुनवाई हुई। कोर्ट ने 29 अगस्त तक पूजा की गिरफ्तारी पर रोक लगा दी है। इससे पहले सुनवाई में कोर्ट ने दिल्ली पुलिस और यूपीएससी को नोटिस जारी कर

जवाब मांगा था। सुनवाई में जस्टिस सुब्रमण्यम प्रसाद ने कहा था कि निचली अदालत पूजा पर लगे आरोपों में उलझ गई और याचिका पर सही ढंग से विचार नहीं किया। दरअसल, पटियाला हाउस कोर्ट ने 1 अगस्त को पूजा को राहत देने से इनकार कर दिया था।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganeer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com